
Paramarthastutih

ಪರಮಾರ್ಥಸ್ತುತಿಃ

Document Information



Text title : paramArthastutiH

File name : paramArthastutiH.itx

Category : vishhnu, vedAnta-deshika

Location : doc_vishhnu

Author : vedAntadeshika

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : December 24, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 24, 2022

sanskritdocuments.org

ಪರಮಾರ್ಥಸ್ತುತಿಃ



ವೇದಾಂತದೇಶಿಕಕೃತಾ .

(ಗೃಧ್ರಸರಸಿ)

ಶ್ರೀಮದ್ಗೃಧ್ರಸರಸ್ತೀರಪಾರಿಜಾತಮುಪಾಸ್ಮಹೇ .

ಯತ್ರ ತುಂಗೈರತುಂಗೈಶ್ಚ ಪ್ರಣತೈರ್ಗೃಹ್ಯತೇ ಫಲಂ .. 1..

ಗುರುಭಿಷ್ಟ ದನನ್ಯಸರ್ವಭಾವೈಃ ಗುಣಸಿಂಧೌ ಕೃತಸಂಪ್ಲವಸ್ತ್ವ ದೀಯೇ .

ರಣಪುಂಗವ ವಂದಿಭಾವಮಿಚ್ಛನ್ ಅಹಮಸ್ಯೈಕಮನುಗ್ರಹಾಸ್ವದಂ ತೇ .. 2..

ಭುವನಾಶ್ರಯ ಭೂಷಣಾಸ್ತವಗಂ ಮನಸಿ ತ್ವನ್ಮಯತಾಂ ಮಮಾತನೋತು .

ವಪುರಾಹವಪುಂಗವ ತ್ವದೀಯಂ ಮಹಿಷೀಣಾಮನಿಮೇಷದರ್ಶನೀಯಂ .. 3..

ಅಭಿರಕ್ಷಿತುಮಗ್ರತಃ ಸ್ಥಿತಂ ತ್ವಾಂ ಪ್ರಣವೇ ಪಾರ್ಥರಥೇ ಚ ಭಾವಯಂತಃ .

ಅಹಿತಪ್ರಶಮೈರಯತ್ನಲಭ್ಯೈಃ ಕಥಯಂತ್ಯಾಹವಪುಂಗವಂ ಗುಣಜ್ಞಾಃ .. 4..

ಕಮಲಾ ನಿರಪಾಯಧರ್ಮಪತ್ನೀ ಕರುಣಾದ್ಯಾಃ ಸ್ವಯಮೃತ್ವಿಜೋ ಗುಣಾಸ್ತೇ .

ಅವನಂ ಶ್ರಯತಾಮಹೀನಮಾದ್ಯಂ ಸ ಚ ಧರ್ಮಸ್ತ್ವ ದನನ್ಯಸೇವನೀಯಃ .. 5..

ಕೃಪಣಾಃ ಸುಧಿಯಃ ಕೃಪಾಸಹಾಯಂ ಶರಣಂ ತ್ವಾಂ ರಣಪುಂಗವ ಪ್ರಪನ್ನಾಃ .

ಅಪವರ್ಗನಯಾದನನ್ಯಭಾವಾಃ ವರಿವಸ್ಯಾರಸಮೇಕಮಾದ್ರಿಯಂತೇ .. 6..

ಅವಧೀರ್ಯ ಚತುರ್ವಿಧಂ ಪುಮರ್ಥಂ ಭವದರ್ಥೇ ವಿನಿಯುಕ್ತಜೀವಿತಃ ಸನ್ .

ಲಭತೇ ಭವತಃ ಫಲಾನಿ ಜಂತುಃ ನಿಖಿಲಾನ್ಯತ್ರ ನಿದರ್ಶನಂ ಜಟಾಯುಃ .. 7..

ಶರಣಾಗತರಕ್ಷಣವ್ರತೀ ಮಾಂ ನ ವಿಹಾತುಂ ರಣಪುಂಗವಾರ್ಹಸಿ ತ್ವಂ .

ವಿದಿತಂ ಭುವನೇ ವಿಭೀಷಣೋ ವಾ ಯದಿ ವಾ ರಾವಣ ಇತ್ಯುದೀರಿತಂ ತೇ .. 8..

ಭುಜಗೇಂದ್ರಗರುತ್ಮದಾದಿಲಭ್ಯೈಸ್ತ್ವ ದನುಜ್ಞಾನುಭವಪ್ರವಾಹಭೇದೈಃ .

ಸ್ವಪದೇ ರಣಪುಂಗವ ಸ್ವಯಂ ಮಾಂ ಪರಿಚರ್ಯಾವಿಭವೈಃ ಪರಿಷ್ಪ್ರಿಯೇಥಾಃ .. 9..

ವಿಮಲಾಶಯವೇಂಕಟೇಶಜನ್ಮಾ ರಮಣೀಯಾ ರಣಪುಂಗವಪ್ರಸಾದಾತ್ .

ಅನಸೂಯುಭಿರಾದರೇಣ ಭಾವ್ಯಾ ಪರಮಾರ್ಥಸ್ತುತಿರನ್ವಹಂ ಪ್ರಪನ್ನೈಃ .. 10..

ಇತಿ ವೇದಾಂತದೇಶಿಕಕೃತಾ ಪರಮಾರ್ಥಸ್ತುತಿಃ ಸಮಾಪ್ತಾ .



Paramarthastutih

pdf was typeset on December 24, 2022



Please send corrections to sanskrit@cheerful.com

